



گورنر KATHY HOCHUL

فوری ریلیز کے لیے: 2024/6/9

\$37.9 ملین کی جامع تزئین و آرائش کے بعد SUNY دہلی کے فرنس ورتھ ہال کے افتتاح پر گورنر HOCHUL کا اظہار مسرت

سہولت گاہ کی تزئین و آرائش ریاست نیو یارک کی جانب سے مالی اعانت سے ممکن بنائی گئی

فرنس ورتھ ہال جدید ترین ویٹرنری سائنس لیبز، سرجیکل سویٹس، کلاس رومز، اور چھوٹے جانوروں کے لیے صحت کے کلینک کی مدد سے 200 سے زائد طلبہ کو معاونت دے گا

گورنر Kathy Hochul نے ریاست نیو یارک کی جانب سے فنڈنگ کی معاونت کے ذریعے، \$37 ملین کی جامع تزئین و آرائش کا کام مکمل ہونے کے بعد آج SUNY دہلی کے فرنس ورتھ ہال کے افتتاح کا اعلان کیا ہے۔ فرنس ورتھ ہال SUNY دہلی کے ملکی تاریخ کے پہلے ویٹرنری سائنس ٹیکنالوجی پروگراموں کے لیے بنیادی سہولت گاہ ہے۔ اس پروجیکٹ میں ویٹرنری ٹیکنالوجی اور اپلائیڈ سائنسز (Veterinary Technology and Applied Sciences) پروگراموں کے لیے جدید ترین کلاس رومز اور لیب کے لیے مقامات اور کمیونٹی کے لیے رسائی پذیر ایک مکمل طور پر فعال تدریسی ویٹرنری کلینک مہیا کیا گیا ہے۔

"طلبہ جن جگہ پر کام کر رہے ہیں اور سیکھ رہے ہیں ان کو اس پر فخر ہونا چاہیے، نیز میں اس وقت تک اپنی کوششیں جاری رکھوں گی جب تک کہ نیو یارک کے ہر ریاستی کالج اور یونیورسٹی میں وہ سہولت گاہیں قائم نہ ہو جائیں جو انہیں کامیابی کے لیے درکار ہیں،" گورنر Hochul نے کہا۔ "مجھے یقین ہے کہ تزئین و آرائش کے اس نئے پروجیکٹ کی مدد سے، SUNY دہلی کے طلبہ کو سیکھنے اور کامیاب ہونے کے لیے اعلیٰ معیار کی تعلیمی سہولت گاہوں تک رسائی ہو گی۔"

1980 میں پہلی بار تعمیر کی گئی اس سہولت گاہ کی، موثر توانائی اور جدید عمارت کے نظام پر توجہ مرکوز کرتے ہوئے ایک جامع تزئین و آرائش کی گئی ہے تاکہ SUNY دہلی کے انتہائی اہم ویٹرنری ٹیکنالوجی اور اپلائیڈ سائنسز پروگراموں کی پروگراماتی ضروریات کو مناسب طریقے سے پورا کیا جا سکے۔ 40 سالہ قدیم سہولت گاہ کی تزئین و آرائش میں ہائبرڈ زیر زمین ہیٹ پمپ سسٹم، بحالی توانائی کے حامل HVAC سسٹمز، جانوروں کے نگہداشتی علاقوں میں خصوصی ویٹیلیشن، اپ ڈیٹ کردہ پلمبنگ اور مکمل LED لائٹنگ سسٹم شامل ہے۔ اس عمارت میں جدید ترین ویٹرنری سائنس لیبز، سرجیکل سویٹس، کمیونٹی کے لیے رسائی پذیر چھوٹے جانوروں کے لیے صحت کا کلینک اور ایسے انفراسٹرکچر والے کلاس رومز شامل ہیں جو ٹیکنالوجی، طالب علموں کے مابین تعاون اور کثیر استعمال کی ضروریات کو پورا کرتے ہیں۔

ریاست نیو یارک نے SUNY کی سہولت گاہوں میں بہتری اور طلبہ کی صلاحیتوں میں اضافے کے لیے اہم مالی فنڈنگ فراہم کی ہے۔ ریاست نیو یارک کے 2024-2025 نافذ کردہ بجٹ میں، بنیادی ڈھانچے میں بہتری کے پروجیکٹس کی حمایت کے لیے SUNY کو ریاستی سرمایہ کاریوں میں \$1 بلین سے زائد وصول ہوئے ہیں۔

SUNY کے چانسلر John B. King Jr. نے کہا، "طلبہ کی کامیابی اور اقتصادی ترقی سے متعلق SUNY کے عزم کا اظہار اس شاندار سہولت گاہ سے ہوتا ہے، جس سے SUNY دہلی کے ویٹرنری سائنس ٹیکنالوجی پروگراموں

میں داخل طلبہ کو جیوتھرمل توانائی سے چلنے والی توانائی کے موثر استعمال کی حامل سہولت گاہ میں تعلیم حاصل کرنے کا موقع ملتا ہے، جو کہ جدید ترین لیبارٹریز، سرجیکل اور ڈائینگاسٹک امیجنگ سویٹس، کلاس رومز پر مبنی ہے اور حتیٰ کہ جہاں چھوٹے جانوروں کے لیے کلینک بھی موجود ہے۔ گورنر Hochul اور ہمارے مقننہ کے شراکت داروں کی نمایاں معاونت کی بدولت فرنس ورتھ ہال کا افتتاح ہوا ہے، اور میں SUNY کی مالی ضروریات اور کارروائیوں کے لیے فنڈنگ فراہم کرنے پر ان کا شکریہ ادا کرتا ہوں تاکہ SUNY کی تعلیمی فضیلت اور غیر معمولی قدر کو بڑھایا جا سکے۔"

SUNY کے بورڈ ٹرسٹی Eric Corngold نے کہا، "دہائیوں سے، SUNY دہلی کے ناقابل یقین ویٹرنری سائنس ٹیکنالوجی پروگراموں نے نیو یارک کے بہترین اور اعلیٰ دماغ کے حامل افراد کو تعلیم دی ہے، جو ہمارے کاموں میں مدد کرنے والے، ہماری زندگی، گھر اور سیارے کے مشترکہ مکین جانوروں کی صحت اور فلاح و بہبود پر توجہ مرکوز کرتے ہیں۔ اس سہولت گاہ کا رقبہ اور دائرہ اختیار اسے ملکی بڑی اور بہترین سہولت گاہ کا درجہ دیتا ہے، جو اس معروف پروگرام میں اندراج شدہ طلبہ کی کامیابی کا باعث ہے۔"

SUNY دہلی کی صدر Mary H. Bonderoff نے کہا، "فرنس ورتھ ہال کا ازسرنو افتتاح SUNY دہلی کے لیے واقعی یادگاری لمحہ ہے۔ فرنس ورتھ ہال طویل عرصے سے تدریس، تحقیق اور کمیونٹی سروس کا ایک مرکز رہا ہے، خصوصاً ہمارے جدید ترین ویٹرنری سائنس ٹیکنالوجی پروگراموں کی وساطت سے — جو کہ قومی سطح پر اولین حیثیت رکھتے ہیں۔ تزئین و آرائش، دہلی کے ویٹرنری سائنس پروگراموں کی شاندار تاریخ کو، مستقبل کی ضروریات پر مرکوز ٹیکنالوجی کے ساتھ مربوط کرتی ہے۔ دہلی کمیونٹی کی جانب سے، میں SUNY کنسٹرکشن فنڈ اور چانسلر John B. King, Jr کی تہ دل سے مشکور ہوں کہ انہوں نے اس تزئین و آرائش کو ممکن بنانے میں معاونت کی۔ آج جب ہم اس کا فیٹا کاٹ رہے ہیں، ہم نہ صرف اس عمارت کا ازسرنو افتتاح کر رہے ہیں؛ بلکہ ہم دہلی کے طلبہ اور اپنی کالج کمیونٹی کے لیے نئے مواقع کے دروازے کھول رہے ہیں۔"

ریاستی سینیٹر Peter Oberacker نے کہا، "ان جدید ترین ویٹرنری ٹیکنالوجی اور اپلائڈ سائنسز پروگراموں کے ساتھ ہم جدت کے محاذ پر صف اول میں کھڑے ہیں، اور ایسے میں آج کا دن SUNY دہلی کے لیے ایک سنگ میل کی مانند لمحہ ہے۔ ان پروگراموں سے اس ادارے کی جدید ترین انقلابی سوچ کی عکاسی ہوتی ہے، اور طلبہ، کیمپس، اور کمیونٹی کے لیے ناقابل یقین روشن مستقبل کا اشارہ ملتا ہے۔ میں چانسلر John King کی حمایت پر ان کا مشکور ہوں اور اس کامیابی کو ممکن بنانے کے لیے Dr. Mary Bonderoff اور ان کے عملے کی جانب سے شاندار قیادت پر دلی مبارکباد پیش کرنا چاہتا ہوں۔ برانکو اور SUNY دہلی کے گریجویٹ ہونے پر فخریہ طور پر، میں ان مواقعوں کے لیے بے انتہا مسرور ہوں، جو کہ یہ آنے والی نسلوں کے لیے فراہم کرے گا۔"

رکن اسمبلی Chris Tague نے کہا، "SUNY دہلی میں تعلیم کے ان بہترین رہنماؤں کے ساتھ شامل ہونے پر انتہائی مشکور ہوں، جو کہ فرنس ورتھ ہال کی ازسرنو وابستگی کا جشن منا رہے ہیں۔ دہلی طویل عرصے سے غیر معمولی ویٹرنری سائنسز کے لیے ایک مرکز رہا ہے، اور یہ اپ ڈیٹ شدہ کلاس رومز، سہولت گاہیں اور ٹیکنالوجیز اگلی نسل کے ویٹس کو اپنے کام میں بہترین کارکردگی کا مظاہرہ کرنے کے لیے تیار کریں گی۔ SUNY کے چانسلر John King, Jr قیادت کے لیے آپ کا، SUNY دہلی کی صدر Mary Bonderhoff یونیورسٹی کی سربراہی کے لیے آپ کا، اور طلبہ کی رہنمائی اور ان کی ضروریات کی وکالت پر ڈین Bret Meckel آپ کا شکریہ۔ SUNY دہلی کی نئی سہولت گاہ مبارک ہو!"

SUNY دہلی کے ویٹرنری سائنس ٹیکنالوجی پروگرامز کا تعارف

SUNY دہلی امریکہ میں ویٹرنری سائنس ٹیکنالوجی پروگرام پیش کرنے والا پہلا ادارہ ہے، جس میں چھوٹے اور بڑے دونوں طرح کے جانوروں کی صحت اور تندرستی کی دیکھ بھال کے لیے جدید ترین تکنیک سکھائی جاتی ہے۔ امریکن ویٹرنری میڈیکل ایسوسی ایشن (American Veterinary Medical Association, AMVA) کے توسط سے مکمل طور پر تسلیم شدہ، SUNY دہلی وسیع تر سہولیات کے ساتھ ایسوسی ایٹ اور بیچلرز دونوں پروگرامز پیش کرتا ہے جس میں وسیع پیمانے پر سہولیات تک رسائی شامل ہیں، جن میں سرجیکل اور ڈائینگاسٹک امیجنگ سویٹس، ایک نیا کلینیکل سویٹ جو ویٹرنری اسپتال کی نقالی کرتا ہے، جانوروں کے لیے لیبارٹری سہولیات، اور الپاکا، گائے،

بھیڑ اور گھوڑوں پر مشتمل جانوروں کا بڑا تدریسی فارم وغیرہ شامل ہیں۔ عملی مہارتوں پر شدید زور کے ساتھ، دہلی کے گریجویٹس کی ملک کے جانوروں کے بہترین کلینکس، ہسپتالوں، تحقیقی سہولت گاہوں میں بڑی مانگ ہے۔

SUNY دہلی کا تعارف

SUNY دہلی کی تعلیم اور سیکھنے کے لیے عملی نقطہ نگاہ میں خصوصی شعبوں میں 60 سے زیادہ تعلیمی پروگرام شامل ہیں، جن میں اپلائڈ ٹیکنالوجیز، نرسنگ، ہاسپٹالیٹی، ویٹرنری سائنسز، اپلائڈ سائنسز، بزنس، اور لیبرل آرٹس اور سائنسز شامل ہیں۔ SUNY دہلی سرٹیفکیٹس، ایسوسی ایٹ ڈگریز، بیچلر ڈگریز کے ساتھ ساتھ کیمپس اور آن لائن ترتیبات کے امتزاج کے ساتھ ماسٹرز کی ڈگری بھی پیش کرتا ہے۔ 3,000 سے زائد طلبہ کے اندراج کے ساتھ، SUNY دہلی نیو یارک کی ریاستی یونیورسٹی کا رکن ہے۔ SUNY دہلی کے بارے میں مزید معلومات کے لیے، 607-746-4000 پر کال کریں یا delhi.edu پر جائیں۔

اسٹیٹ یونیورسٹی آف نیو یارک کا تعارف

ریاستی یونیورسٹی نیو یارک امریکہ میں اعلیٰ تعلیم کا سب سے بڑا جامع نظام ہے، اور نیو یارک کے تمام 95 فیصد سے زیادہ باشندے SUNY کے 64 کالجوں اور یونیورسٹیوں میں سے کسی ایک سے 30 میل کی حدود کے اندر مقیم ہیں۔ SUNY کے نظام میں چار تعلیمی مراکز صحت، پانچ اسپتال، چار میڈیکل اسکولز، دو ڈینٹل اسکولز، ایک لاء اسکول، ملک کا سب سے قدیم میری ٹائم اسکول، ریاست کا واحد کالج برائے آپٹومیٹری شامل ہیں، اور یہ ایک امریکی محکمہ برائے توانائی کی نیشنل لیبارٹری کا انتظام کرتا ہے۔ مجموعی طور پر، SUNY تقریباً 1.4 ملین طلباء کو اپنے پورے پورٹ فولیو کے کریڈٹ اور نان کریڈٹ بیئرنگ کورسز اور پروگراموں، مسلسل تعلیم اور کمیونٹی میں رسائی کے پروگراموں سے خدمات فراہم کرتا ہے۔ SUNY نیو یارک میں ہونے والی تعلیمی تحقیق میں سے تقریباً ایک چوتھائی کی نگرانی کرتی ہے۔ مالی سال 2023 میں نظام بھر میں تحقیقی اخراجات تقریباً \$1.1 بلین تھے، جن میں طلباء اور فیکلٹی کی نمایاں حصہ داریاں شامل تھیں۔ دنیا بھر میں تین ملین سے زائد SUNY کے سابق طلباء ہیں اور نیو یارک کے کالج کی ڈگری کے حامل ہر تین باشندوں میں سے ایک SUNY سے فارغ التحصیل ہے۔ SUNY کس طریقے سے مواقع تخلیق کرتا ہے، اس بارے میں مزید جاننے کے لیے، www.suny.edu پر جائیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اب ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)